
Да ўгечэснога Духавенства, прэпадобнага, 
Манаства й усіх багалюбівых вернікаў на-- 
шых на выгнаньні й удома прабываючых 


ВЯЛІНОДНАЕ АРХІПАСТЫРСКАЕ ПАСЛАНЬНЕ 


ХРЫСТОС УВАСКРОС! 


ХРЫСТОС УВАСКРОС, сьмерць паканаў, 
і памершых 5 грабоў падняў: людзі весяле- 
цеся!” СВялікодны Сьціх). 

УЛЮБЛЕНЫЯ Й ДАРАГІЯ БРАТЫ И СЁСТРЫІ! 

Многа ўжо вякоў, а поўначы, раздаецца па ўсей зямлі таямні- 
чая, радасная вестка: ХРЫСТОС УВАСКРОС! Адкуль паходзіць яна? 
Яна паходзіць з самага Неба. Яе прыносяць нам нябесныя Пасланцы- 
Ангелы, якія апавясьцілі Жонам Міраносіцам: ,ІЦто вы шукаеце 
жывога між памершымі?” Яго няма тут: ЁН УВАСКРОС!” 
(Лк.. 24, 5-6). 

Вялікая радасьць на Небе й ва зямлі! З году ў год яна пачынаец- 
ца на Небе сьпевам Ангелаў і Праведнікаў, памалу прыбліжаецца да 
нас, і мы злучаемся з хорам іх і натхнёна пяем: ХРЫСТОС УВА- 
СКРОС зь мертвых, сьмерцю сьмерць паканаў, і тым што ў грабох, 
жыцьцё дараваў! 

І разам з гэтым сьпевам хвалі новага, сьветлага, радаснага жыць- 
ця ўліваюцца ў душы й сэрцы нашыя й абнаўляюць іх. Мы, слабыя 
й немачныя, пад уплывам перамогі Уваскрасеньня Хрыстовага, пера- 
раджаемся, стаем , новым стварэньнем”, уваходзім у супольнасьць з 
Ангеламі сьвятымі! На крыльлях Вялікоднае радасьці мы падымаем- 
ся на такія духовыя вышыні, дзе ўжо няма ані гневу, ані варожась- 


ці, ані зайздрасьці, ані крыўды. Мы ўжо запраўды Браты й Сёстры, 
дзеці Божыя, брацтва Хрыстовае! 

І ў гэты радасны мамэнт душы нашыя забываюцца аб усім зям- 
ным, бо яны пабачылі Уваскросшага Тварца сваяго, Спаса нашага, у 
славе Яго! І яны ўжо ня могуць паўстрымаць радасьці свае, яны сьпя- 
шаць падзяліцца ёю з другімі, каб усе радаваліся й весяліліся! Бо-ж 
у гэты слаўны мамэнт для душаў нашых адчыняюцца дзьверы Раю, 
і яны ўжо бачаць красу яго! І ў захапленьні мы абыймаем адзін адна- 
го, навет ворага, і натхнёна ўсклікаем: ХРЫСТОС УВАСКРОС! Так 
Ласка. Божая прасьвятляе душы нашыя, і мы хоць раз на год спаў- 
няем Запаведзь Спасіцеля нашага: , Палюбі Госпада Бога тваяго 
болыц за ўсё, і бліжняга сваяго, як самога сябе” (Мц. 22:37, 39). 

І гэтая веліч Уваскрасеньня, нашага Вялікага Дня, як Любоў і 
Ласка Айца нашага Нябеснага, цудоўным дыханьнем вясны пашыра- 
ецца па ўсей зямлі. Некалі нашыя пабожныя продкі ўсе разам раска- 
шавалі на гэтым балю-Вячэры Спасіцеля нашага ў сваей любай Кра- 
іне, праз некалькі дзён усею грамадою радаваліся й весяліліся, абый 
маліся й натхнёна віталі: ХРЫСТОС УВАСКРОС! -- ЗАПРАЎДЫ 
УВАСКРОС" І нясьліся па вёсках, сёлах і мястэчках мілыя Богу й 
людзям цудоўныя Вялікодныя песьхі! ,Сам Хрыстос па зямлі ха- 
дзіў”, пяялі яны, і запраўды Сам Хрыстос быў сярод іх, дзяцей Сваіх! 

А цяпер” Любыя Браты й Сёстры! І цяпер Ён з намі. І цяпер 
Ён багаслаўляе нас Сьвятлом Свайго Уваскрасеньня. Ён дараваў нам 
нашую сьв. БАПЦаркву, якая амаль па ўсіх краінах вольнага сьвету 
цешыць і радуе душы нашыя, узмацняе, натхняе, надзеяй напаўняе, 
злучае нае зь Ім і дабравесьціць: ХРЫСТОС УВАСКРОС! І адпавя- 
даюць нам нашыя пакутнікі ўсюды: удома, на катаргах і высылках: 
ЗАПРАЎДЫІ УВАСКРОС" Запраўды цемру. зло й самую сьмерць пе- 
рамог і нам жыцьцё вечнае дараваў! Таму гэтае дыханьне Нябеснае 
Вясны весьціць нам усім, што зьбліжаецца й нашая Беларуская Вяс- 
на, нашае Вызваленьне. Бо Сьвятло Вялікага Дня зьзяе й у цемры 
паняволенае Беларусі, на катаргах і высылках, і: ..Ніякая цемра ня 
можа агарнуць яго” (Іо.1, 5). Бо ХРЫСТОС УБАСКРЭС! Уваскрэсь- 
не й нашая любая пакутніца Маці-Беларусь! Бо, ахінены Духам Сьвя- 
тым, прарок апавясьціў: ,І Уваскрэсьне Бог, і рассыплюцца ворагі 
Яго, і ўцякуць перад абліччам Ягоным усе, хто ненавідзіць Яго” 
(Пе. 69, 2). 

Таму ўсе разам будзем прасіць Госпада нашага, каб Ён, Каторы 
перамог уладу шатана Сваім Уваскрасеньнем, з Ласкі Свае вызваліў 
ад яго нашых пакутуючых Братоў і Сёстраў. Каб неўзабаве настаў 
дзень, калі мы з усіх канцоў зямлі зьбярэмся разам зь імі, радасна 
абыймем іх і натхнёна прамозім: ХРЫСТОС УВАСКРОС! дарагія 
нашыя пакутнікі. Час вашага вызваленьня прыйшоў! Гэта нашая 
слаўная супольная Вялікодная радасьць! ,Гэта дзень, што яго ства- 
рыў Гасподзь, будзем радавацца й весяліцца ў ім” (Вялікодны Сьціх). 

Усечэсныя Айцы й увесь наш слаўны Народзе Беларускі! Зь Ве- 
раю й Надзеяй у сэрцах нашых вітаем вас з радасным і пераможным 
Сьвятам над Сьвятамі -- УВАСКРАСЕНЬНЕМ ХРЫСТОВЫМ! Неў- 
забаве прамовіць Ангел: , Упаў, упаў Бабілён, места вялізнае, бо юр- 
ным віном блуду свайго напаіў усе народы” (Адкр. 14, 3). Так, упа- 

дзе блудніца, счэзьне, і ўстане з гробу ў красе й славе нашая любая 
Радзіма- Беларусь! 
Таму, любыя дзеці нашыя, адкінем емутак і жаль, будзем рада- 
вацца й весяліцца, бо Хрыстос, Спас наш, ЗАПРАЎДЫ УВАСКРОС! 
Ласка й Мір Госпада нашага Ісуса Хрыста, Любоў Бога й Айца, і 
Прычасьце Сьвятога Духа будуць з усімі вамі. АМІНЬ. 


т Сьмірэнны Архіепіскап СЕРГІЙ 
Глава Сьвяштеэннага Сабору Епіскапаў Беларускае 
Аўтакгфальнас Праваслаўнае Царквы 
т Сьмірэнны Арахіепіскап ВАСІЛЬ 
Сакратар Сьвяштэннага Сабору Ёпіскапаў БАПЦ 
на Чужыне 
Дана Году Божага 1957 
месяца красавіка 
Аўстралія-Амэрыка. 


ЕН ЗАПРАЎДЫ УВАСКРОС! 


Калі жаўнеры й слугі першасьвяшчэньніка ўзялі Ісуса Хрыста ў 
Гефсіманскім садзе, каб аддаць Яго ў рукі Ягоных ворагаў, вестка 
аб гэтым векапомным здарэньні маланкаю разняслася кругом. Балю- 
чым рэхам яна адбілася ў сэрцах усіх тых бедакоў, хворых, калекаў, 
абяздоленых і няшчасных, якіх Ён пацяшаў, навучаў, ад бедаў і гра- 
хоўнае сьмерці ратаваў. 

Гэтая балючая навіна моцча ўдэрыла й у сэрцы суровых рым- 
скіх жаўнераў, будзячы іхныя душы ад сну няверства да жыцьця веч- 
нага. Яна пранікла навет у палалы вяльможаў, выклікала. спаўчуць- 
цё і занепакаеньне навет у жонкі Пілата й просьбу яе: не чапай, не 
рабі зла гэтаму дзіўнаму. нявіннаму Чалавеку! 

Аднак, найболей балюча перажывалі гэтую бяду перадусім масы 
звычайных людзей, душы якіх былі ўраджайнаю глебаю для Навукі 
Яго, тыя, што добра пазналі й палюбілі гэтага Боскага Пасланца, Ка- 
торы так прыгожа апавядаў ім аб Царстве Нябесным, аб жыцьці 
вечным, аб узаемнай любові й пашане, аб роўнасьці ўсіх людзей, дзя- 
цей Божых. А сколькі цудаў Ён учыніў: на іх вачох храмыя пачалі 
хадзіць, сьляпыя бачыць, пракажоныя вяртацца да грамадаў сваіх, 
памершыя ўваскрасаць! А што цяпер? Хто ім паможа, хто пацешыць, 
уратуе? І стогн і лямант чуўся кругом. 

Сумная вестка прыйшла й у адну ўбогую хатку беднае сямейкі. 
Гут таксама добра ведалі й любілі Ісуса Хрыста, бо часта слухалі 
Ягонае Слова Божае. Галава сям'і, Бэн, быў у той час на рабоце. Ён 
цяжка працаваў на хлеб штодзённы для свае вялікае сям'і, носячы 
вялікія каменьні на мур палацу. Ягоная жонка, Сара, была ўдома, 
пляла кошыкі, аж увайшла суседка й перадала ёй навіну аб зьняво- 
леньні іхнага любага Вучыцеля. Бедная Сара спачатку занямела, ад 
болю, пасьля заламала рукі й горка заплакала. Калі суседка выйшла, 
Сара з сумам пачала разважаць, як часта яна вадзіла сваіх дзетак да 
Яго ды як Ён зь любоўю клаў Свае рукі на іхныя галоўкі й й багаслаў- 
ляў іх. І якраз цяпер нейкая слабасьць падкасіла ім ножкі, палажыла 
ў пасьцель. Худзенькія цельцы іх гарэлі як у вагні, усьцяж кідаліся 

на, пасьцелі, стагналі. Гледзячы на іх, Сара шаптала: ах, Вучыцелю, 
Вучыцелю! што я цяпер буду рабіць без Цябе? І якраз цяпер! О, гора, 
мае, гора! загаласіла яна. Каб хоць хутчэй прыйшоў муж, можа бу- 
дзе лягчэй! 

Але, што гэта? Да яе хаты ідуць людзі й нешта нясуць на насіл- 
ках. Хто гэта? і Сара ўпала. на падлогу. На насілках ляжала, акрываў- 
ленае цела Бэна. Вялікі камень упаў на яго, і засталіся толькі пала- 
маныя косьці. Зьбегліся людзі й асабліва жанчыны загаласілі над 
нябожчыкам. Але Сара нічога ня чула. Урэшце яе паднялі й пасадзі- 
лі на лаве. Як праз густы туман яна глядзела й нічога ня бачыла, ні- 
кога не пазнавала. Неспадзяваная патройная бяда адабрала ў яе ўся- 
кае пачуцьцё. Добрыя, спаўчуваючыя людзі як маглі пацяшалі яе, 
заапякаваліся хворымі дзяцьмі, нябожчыкам. Урэшце Сара пачала ба- 
чыць людзей, дзешто разумець. 

Калі пахавалі Бэна, і жанчыны разам з Сараю вярталіся з могіл- 
каў, яны сустрэлі вялікі натоўп народу, які ішоў на Галгофу. Гля- 
нуўшы на яго, жанчыны затрымаліся, і, раптам, з трывогаю зьбіліся 
ў грамадку. На перадзе, акружаны жаўнерамі, ішоў, угінаючыся пад 
цяжарам Крыжа, Ісус Хрыстос. З пад цярновага вянка капалі вялі- 
кія кроплі крыві. За Ім, абліваючыся сьлязамі, бязконца збедзваная, 
ішла Ягоная Маці Божгя. Яна хіба зараз-жа бы ўпала, але Яе пад- 
трымоўваў вучань Хрыста, сьв. Іоан. Зьдзічэлы, перакуплены фары- 
сеямі, натоўп, які яшчэ пару дзён таму трыумфальна вітаў Ісуса 
Хрыста ў часе Ягонага ўваходу ў Ерусалім радасным: Осанна! і рась- 
цілаў свае адзежы й галінкі пальмаў пад ногі Яго, цяпэр насьмяхаў- 
ся й зьдззкаваўся над Ім, чым яшчэ болей павялічваў пакуты Ягоныя. 


Жанчыны з Сараю абурана зашапталі між сабэю. А Сара, глянуў- 
шы на Ісуса Хрыста, уся затраслася, яе вочы напоўніліся сьлязамі. 
Яна выцягнула свае рукі да Яго й праз сьлёзы загаварыла: Вучыце- 
лю, Вучыцелю мой, калі-б Ты быў з намі, ня было-б гэтага! І спат- 
каліся Ягоныя, поўныя цярпеньняў, добрыя вочы з вачамі яе, і Ён 
сказаў ёй тое, што яна ня раз чула ад Яго: Ня бойся, толькі веруй 
і маліся! Нявымоўны плач страсянуў ёю. Жанчыны сілаю падхапілі 
яе й павялі дамоў. 

Доўга не магла яна апамятацца, але плач прынёс ёй палёгку й 
яна задрамала. Яна ня бачыла, як страшная цемра, сярод яснага 
дня абняла ўсё кругом. Раптам бліскучая маланка прарэзала цемру, 
вагнём абліла небасхіл, і раздаўся страшны ўдэр грому. Уздрыгану- 
ла, застагнала зямля, затраслася хата. Грукат разбудзіў Сару. Яна 
ў страху ледзь- ледзь прашаптала: Божа, будзь міласьцівы да нас! І 
кінулася да дзяцей. Яна толькі пасьля даведалася, што ўсё гэта ста- 
лася ў мамэнт сьмерці Ісуса Хрыста на Крыжы, ды што ворагі Яго- 
ныя разьбегліся ў вялікім страху, а шмат людзей, у тым ліку й рым- 
скі Сотнік, уверавалі Ў Хрыста. 

Поўныя гора й суму дні наступілі для Сары. Паволі яна мусіла 
брацца. за, работу, даглядаць дзяцей, якія ўсё яшчэ хварэлі, хоць 
здароўе іхнае й пачало папраўляцца. Гэта цешыла яе, але ўвачу ста- 
яла новая бяда: запас ежы канчаўся, і яна з жахам думала аб тым, 
што прыдзецца хіба паміраць з голаду. Думка гэтая цяжкім каменем 
ціснула на яе сэрца, не давала супакою. Але, сярод гэтае свае бяды, 

яна ўспомніла на словы Яго: Ня бойся, толькі веруй і маліся! 

І ў вялікім горы сваім яна апусьцілася на калені, і сваімі прос- 
тымі, але з глыбіні душы выходзячымі славамі, пачала прасіць Айца 
Нябеснага паслаць ратунак ёй. Сьлёзы ручаямі абмывалі облічча яе, 
але яна ўсьцяж паўтарала: Божа, ратуй нас! Божа, ня дай загінуць! 

І вось у дзень Уваскрасеньня Хрыстовага, калі яна, як звычайна, 
горача й сьлёзна малілася, ціха адчыніліся дзьверы хаткі й у сярэ- 
дзіну ўвайшоў чалавек. Сара навет не зьвярнула ўвагі на яго. Але 
ён ціха падыўшоў да яе, палажыў рукі на ейныя плечы, і прамовіў: 
ХРЫСТОС УВАСКРОС! Сара ўздрыганула, і, глянуўшы на прыві- 
таўшага, закрычала ад страху, бо ў гэтым чалавеку яна пазнала свай- 
го Бэна, якога пару дзён таму пахавалі! 

Ня бойся, мілая, сказаў ён: ХРЫСТОС УВАСКРОС, і многа па- 
мершых уваскрасіў, адным зь якіх ёсьць я сам. Сара ўсё яшчэ ня ве- 
рыла сваім вачам. Яна няпэўна запыталася ў яго: Хрыстое Уваскрос? 
Але, ЁН ЗАПРАЎДЫІ УВАСКРОС! радасна адказаў ёй Бэн, дык бу- 
дзем радавацца й весяліцца! Ён не пакінуў нас у бядзе й горы, і ні- 
колі не пакіне! 

ХРЫСТОС УВАСКРОС! ХРЫСТОС УВАСКРОС! ЁН ЗАПРАЎ- 
ДЫ УВАСКРОС! усьцяж скрозь сьлёзы радасьці натхнёна паўтарала, 
Сара, урэшце, абняўшы Бэна, закончыла: Хай будзе Імя Яго багаслаў- 


ленае й праслаўленае па век веку! 
Галя 


МАЛІТВА 


ПРАЧЫТАНАЯ 21-ГА САКАВІКА 1957 Г. У ПАЛАЦІ КАНГРЭСУ 
ЗША З НАГОДЫ 39-Х УГОДКАЎ АБВЕШЧАНЬНЯ НЕЗАЛЕЖ- 
НАСЬЦІ БЕЛАРУСІ ЯГО ВЫСОКАПРЭАСЬВЯШЧЭНСТВАМ 
АРХІЕПІСКАПАМ ВАСІЛЁМ. 


Пралзвегны Божа, Ойга наш! Ты ўвесь сьвет і нас стварыў, і ад- 
вегныя законы ўстанавіў, а род людзкі так палюбіў, што Сына Свай- 
го Адзінароднага, Спасіцеля нашага, нам паслаў, каб мы, ідугы шля- 
зам Яго, будавалі Тваё Царства Божае на зямлі. 

Гэтае Тваё Царства на зямлі можа быць збудаванае толькі ў ду- 
гу Твае Праўды, Любові і; Свабоды. Абдары нас Ласкаю Тваею, пра- 
сьвятлі наш розум Духам Тваім Сьвятым, каб Твая Праўда, Любоў 
1 Свабода жылі й красавалі між намі. 

Ойса наш Нябесны! Ты прасьвятліў розум слаўных будаўнікоў 
Краіны гэтае, багаславіў іх і памог ім улажыць законы для агуль- 
нага дабрабыту, супакою й задаваленьня. Узмацні сэрцы іх Ласкаю 
Тваею, каб яны сталіся Міласэрнымі Самаранамі для ўсіх абяздоле- 
ных, бяздомных, дапамогі патрабцюгых. Зрабі іх, любы Ойга, на- 
дзеяй усіх церпягых і паняволеных, сьвгтагам Дабра, Праўды й, Сва- 
боды па ўсім сьвеце: для ўсіх расаў, народаў і кажнае адзінкі, каб 
мы ўсе, як браты ій сёстры, дзеці Твае, славілі Цябе ў вольных Кра- 
інах сваіх. 

Гэтую Малітву мы пасылаем Табе, Божа наш, у гадавіну Абвеш- 
ганьня Незалежнасьці Беларусі, свабода якое была патаптаная гру- 
баю бязбожнаю сілаю, міліёны муганікаў яког перад Прастолам Тваім 
умаляюць Цябе: угыні Суд Твой Праведны, памажы нам вярниць на- 

шую Свабоду, за якую Беларускі Народ усьцяж непахісна змагаецца 
з сваімі панявольнікамі. 

Мы горага просім Цябе, Міласэрны Божа: скараці дні нязгоды 
між народамі, спыні барацьбу, адхілі вайну, прысьпяшы канец, уся- 
кага паняволеньня. Хай Твая воля Свабоды, Любові, Праўды й Спра- 
вядлівасьці запануе ўсюды на сьвеце. Хай, усе людзі й народы, а зь імі 
й Беларускі Народ, жывуць і дзеюць пад сьцягам Духа Свабоды Твае, 
і цьвёрда вераць, што Боля Твая затрыумфуе, што Царства Тваё 
прыйдзе й запанце як на Небе, так і на зямлі. 

З пакораю ў сэрцах нашых мы шеыра просім Цябе, Божа й Ойга 
наш, прымі Малітву нашую, багаславі гэты Кангрэс, Злуганыя Шта- 
ты Амэрыкі й нашую Радзіму-Беларусь. Хай, цудоўнае Імя Тваё, Бо- 
жа й Спасе наш, зьзяе ў сэрцах нашых, багаслаўляецца й праслаў- 
ляецца сяньня, заўсёды й навекі. Амінь. 


ДА ГІСТОРЫІ БЕЛАРУСНАЕ ПРАВАСЛАЎНАЕ ПЦАРНВЫ 
МІТРАПАЛІТ КЛІМЭНТ СМАЛЯЦІЧ 


Багатае й слаўнае было ў 9-13-х стагодзьдзях нашае Вялікае 
Князьтва Полацкае, беларуская Дзяржава. Многа выдатных кня- 
зёў мела яна, сваім вечам, тагачасным парлямантам, славілася на 
ўсю ўсходнюю Эўропу. Аднак, усё духовае жыцьцё, культура й асьве- 
та яе кіраваліся тады нашаю Беларускаю Праваслаўнаю Царквою. І 
ня дзіва, што яна дала нам цэлы шэраг выдатных, высокаасьвечаных 
багасловаў, бліскучых прапавгднікаў, Пастыраў, Мітрапалітаў, Сьвя- 
тых. 

Аб здным з такіх выдатных багасловаў, прапаведнікаў і сьвя- 
тых, аб Кірыле Тураўскім, мы ўжо гаварылі ў папярэдніх нумарох 
нашага чэзсапісу. Цяпер мы вельмі радыя, што можам пацешыць на- 
шых чытачоў выдатнаю постацьцю другога нашага волата духа, ба- 
гаслэва, прапаведніка й пісьменьніка -- Мітрапаліта Клімэнта 
СМАЛЯЦІЧА. 

Клімэнт Смаляціч нарадзіўся ў Смаленску ад багатых бацькоў. 
Энцыкляпэдычны Слоўнік Ф. Брокгаўза й І. Эфрона, С. Пецярбург, 
1895, бач. 394, кажа, што Клімэнт атрымаў назоў Смаляціч таму, што 
нарадзіўся ў Смаленску. З гэтым пагаджаецца й Біяграфічны Слоў- 
нік, С. Пецярбург, 1897, бач. 736-37. 

Паволля гэтых крыніцаў Клімэнт Смаляціч быў Зарубскім схім- 
нікам-манахам. Архіепіскап Макары ў сваей , Гісторыі Рускай Цар- 
квы”, т. 9, 1868, бач. 12, зазначае, што некаторыя аўтары пробавалі 
даказваць, быццам, ён быў схімнікам у манастыры Зарубцы на Чар- 
нігаўшчыне, але гэта неабаснаванае прыпушчэньне, бо й каля Сма- 
ленску ёсьць сяло Зарубцы, у якім тады быў або невялікі манастыр, 
або звычайныя на той час пячэры, у якіх былі манахі. 

Усе гэтыя тры крыніцы адназгодна падаюць, што ў 1147 г. Вял. 
Князь Ізяслаў П выклікаў Клімэнта Смаляціца ў Кіеў на пасад Мі- 
трапаліта. Для гэтага быў скліканы Сабор, на якім было 9 епіскапаў. 
Думкі епіскапаў на Саборы падзяліліся. Тры епіскапы былі супраць 
выбраньня Клімэнта Смаляціча Мітрапалітам Кіеўскім і ўсяе Русі”, 
але шэсьць епіскапаў і Вялікі Князь цьвёрда стаялі на сваіх пазы- 

цыях і такім чынам бальшынёю дзьвёх трацінаў галасоў выбралі 
Клімэнта Мітрапалітам. 

Архіепіскап Макары ставіць гытаньне: чаму тры епіскапы былі 
супраць? На гэта ён дае такое выясьненьне: дасюль Кіеўскія Мітра- 
паліты, за выняткам Іларыона, прызначаліся Канстантынопальскімі 
Патрыархамі, што пярэчыла Канонам, асабліва-ж 28-му Правілу Хал- 
кідонскага Сабору, паводля якога Мітрапаліт выбіраецца й пастаўля- 
ецца епіскапамі данае вобласьці ў згодзе з мяецоваю цывільнаю ўла- 
даю. Таму, як епіскапы, так і Вялікі Князь уважалі, што яны самы 
могуць выбраць і паставіць сабе Мітрапаліта, дзеля гэтага й не зьвяр- 
нуліся да Патрыарха з просьбаю аб ягонай згодзе на гэта, супраць 
чаго й запратэставалі тры епіскапы. А хто былі гэтыя епіскапы” пы- 
таецца далей Макары й адпавядае: Смаленскі епіскап Мануіл і По- 
лацкі Косма былі грэкі, таму іхны пратэст натуральны й поўнасьцю 
зразумелы, а трэйці, Ноўгарадзкі епіскап Ніфон, ня быў грэкам, але 
ён быў да сваей хіратоніі доўгі чае у Грэцыі, таму быў пад іхным 
моцным уплывам. 

Ясна, гэтая апазыцыя засталася й далей, тым болей, што яе ўвесь 
час падтрымоўваў асабісты вораг Ізяслава, бо прэтэндэнт на Кіеўскі 
прастол, князь Юры. Аднак, пакуль жыў Ізяслав, апазыцыя нічога не 
магла зрабіць. Але скора ён памер і Вялікім Князем стаў Юры. Бя- 
зумоўна, ён уважаў Клімэнта, прыяцеля Ізяслава, таксама сваім аса- 
бістым ворагам, таму адразу зьвярнуўся ў Канстантынопаль і Па- 
трыарх прыслаў свайго мітрапаліта. Клімэнт адыйшоў, але праз год 
ён ізноў на пасадзе Мітрапаліта. І так ён яшчэ два разы адыходзіў з 
свайго становішча, бо Патрыарх ізноў прысылаў сваіх мітрапалітаў 
-- Канстантына й Хведара, але заўсёды толькі на кароткі час, бо 
нызвычайны аўтарытэт і вялікая асьвета Клімэнта Смаляціча ўсьцяж 
перамагалі. Як духавенства, так і вернікі жадалі мець толькі яго сваім 
мітрапалітам, і ня раз сьлёзна яго ўпрашалі не пакідаць іх. Клімэнт 
Смаляціч памер у 1164 г. 

Летапісы з такою вялікаю пашанаю гавораць аб ім: , Мітрапаліт 
Клімэнт такі кніжнік і філёзаф, якіх на рускай зямлі ке бывала”, а, 
Ніканаўскі летапіс, паўтараючы гэта, дадае: , Клімэнт многа пісанія 
напісав предаде”. 

Запраўды, зь ягонага Пасланьня да прасьвіцера Фамы відаць, 
што ён вельмі цікавіўся духоўнаю літаратураю, і вёў абшырную пера- 
піску на багаслоўскія й іншыя філязофскія тэмы ня толькі з а. Фа- 
мою, таксама выдатным багасловах. сваім вучыцелем Рыгорам, але й 
з князямі, баярамі й іншымі асобамі. Ягоныя Пасланьні й Словы пе- 
рапісваліся ў сотнях экзэмпляраў. Кажны, хто толькі ўмеў чытаць, 
стараўся мець іх у сябе. Прыймаючы жа пад увагу, зазначае архіеп. 
Макары, што яны яшчэ ў 15-16-х стагодзьдзях перапісваліся, тэкст іх 
з часам быў моцна сапсуты. 

Энцыкляпэдычны Слоўнік Брокгаўза й Эфрона зазначае: ,Сваім 
літаратурным стылсм і красою мовы Клімэнт Смаляціч быў вучы- 
целем свайго годнага й вялікага вучня -- красамоўцы, сьв. Кірылы 
Тураўскага”. 

(Далей будзе) 


СЬВЯТЛО й ЦЕМРА 


А СЛОВА целам сталася, і пасялілася між 
нас. У Ім жыцьцё было, і жыцьцё было СЬВЯТ- 
ЛОМИ для людзей” (Іо. 1:1], 3). 


Самалюбны розум людзкі ганарыцца многімі сваімі дасягненьня- 
мі, асабліва пачынаючы ад 18-га ст. Бо-ж тады былі абвешчаныя лё- 
зунгі Свабоды, Роўнасьці й Брацтва, скора навука дала чалавецтву 
паравую машыну, радыё, тэлефон, зялезныя дарогі, электрычнасьць, 
самалёты, падводныя лодкі, а цяпер ужо пранікла ў сярэдзіну атомаў 
і вызваліла, іхную магутную энэргію для практычнага ўжытку, навет 
ужо будуюцца ракеты для палётаў на іншыя плянэты! Словам, пра- 
грэс нязвычайны. 

Здавалася-б, застаецца нам толькі ганарыцца сваім розумам ды 
цешыцца й радавацца, бо-ж пэрад кажным з нас, ск громна. кажучы, 
проста міліянэрская будучыня ды »райскае” жыцьцё: Аднак, даволі 
толькі ўзяць газэту ў рукі й пабачыць, што цяпер дзеецца на сьвеце 
памінаючы навет вязьніцу нэродаў -- СССР, каб гэты наш гонар 
людзкі зараз-жа зьнік, як пара перад сонцам, каб перад намі за- 
раз-жа паўстала старадаўняя Бабілёнская Бежа, якую будавалі такія 
самыя гордыя людзі дый з тымі самымі мэтамі: дастацца да неба! 
І паўстае пытаньне: якім шляхам” Шляхам сьвятла, ці шляхам 
цемры? 

Каб пабожны чытач лспш зразумеў нашую думку тут, возьмем 
некалькі прыкладаў ужо з нашага жыцьця. Першы: Расея. Яе гор- 
ды розум будаваў сваю Бабілёнскую Вежу шляхам ,зьбіраньня” усіх 
славянскіх народаў у сваё мора, чорнае й чырвонае ад крыві, у якім 
з часам аказаліся й такія ..славяьскія” народы, як: фіны, татары, 
кіргізы, калмыкі, грузіны, армяне, азэрбайджанцы, чукчы, самаеды 
і г. д. І -- рассыпалася гэтая Вежа, каб на яг мзсцы паўстала яшчэ 
страшнейшая, яшчэ больш бязбожная. Чаму рассыпалася”? Бо буда- 
валася ў ЦЕМРЫІ, у цзмры бгззаконьня, гвалту, рабства. -- ГРЭХУ. 

Польшча таксама будавала сваю Бежу ,ад моржа й да моржа” 
такім самым шляхам цемры грэху, і таксама завалілася гэтая Вежа 
гардыні й засьлепленасьці. Нядаўная Нямеччына захацела збудаваць 
сваю ,магутную” Вежу амаль на ўвесь сьвэт, па прыкладу чырвонае 
расейскае Вежы. І таксама разьляцэлгся яна дый пад сваімі руінамі 
пахавала будаўнікоў яе, бо таксама будавалася ў цемры, шляхам грэ- 
Ху. 

І гэта доля кажнага народу, які бы вялікі ён ня быў: шля. 
ЦЕМРЫ, ГРЭХУ, вядзе да страшног РУІНЫ, да ЗАГУБЫІ. Але ці 
толькі народу? А сямьі, кажнага чалавека? Калі ў сямьі муж, або 
жана захочуць жыць паводля свае гардыні, паводля толькі сваіх гру- 
бых матар'яльных і цялесных выгодаў і ўцехаў, забываючыся на 
аснову сваяго дабра й шчасьця, адзінага запраўднага багацьця -- 
СЬВЯТЛО душы свае, такая сямья раней ці пазьней разваліцца, ха- 
ваючы пад сваімі руінамі як бацькоў, так і дзяцей. Прыклады” Іх 
поўна кругом нас. 

І ўсё тут ясна. Ужо спакусьнік роду людзкога шаптаў Спасіцзэлю 
нашаму: толькі пакланіся мне, адыйдзі ад Бога, і ўсе царствы сьвету 

й славу іх я дам Табг! Хрыстос адказаў яму: Адыйдзі ад Мяне ша- 
тане, бо напісана: Гогпаду Богу тваяму пакланяйся, і Яму аднаму 
служы (Мц. 4, 8-10). І ггзтан адыйшоў, а Хрыстос С»вятлом Боскае 
Навукі Свае дый Сваімі чынамі паказаў нам Шлях Жыцьця, пе- 
рамог ЦЕМРУ. 

Усё гэта на вачох нашых. Чэму-я: людзі не ідуць за СЬВЯТЛОМ, 
а ў ЦЕМРЫ прабыцаюць? На гэга Спасіцель наш адпавядае: ,Сьвят- 
ло прыйшло ў сьвет, але ліодзі палюбілі цемру больш за сьвятло, бо 
ўчынкі іх БЛАГІЯ (Іо. З, 19). Так, запраўды, ужо прыведзеныя намі 
прыклады пацьвярджаюць гэтыя залатыя словы нашага, Боскага Ву- 
чыцеля: людзі пакланіліся шатану, пайшлі ў цемру, баяцца глянуць 
на благія ўчынкі свае, і -- бяда, руіны кругом. Людзі ўжо зьбіраюц- 
ца ляцець на іншыя плянэты. а дзеля чаго? Прабываючы ў цемры, 
яны гэтым толькі пазялічаць няшчасьці свае, бо тым болыцае можа 
быць зьнішчэньне, бо зь ім! шатан -- крыніца цемры. Таму й многія 
навуковыя адкрыцьці цяпер -- цемра, і ўсякі народ, што будуе сваё 
жыцьцё бяз Бога, таксама й сямья, у цемры блудзіць і няшчасьці 
пажынае. 

Сьв. Апостал Павал вучыць нас: , Бог, Каторы сказаў з цемры 
зазьзяць Сьвятлу, ЗАСЬВЯЦІЎ у сэрцах нашых дзеля прасьвятлень- 
ня нас пазнаньнем славы Божаг праз Хрыста Ісуса (2 Кар. 4, б). Так, 
Хрыстос нашае СЬВЯТЛО, ПРАЎДА і СВАБОДА, як Ён Сам ска- 
заў: Я -- Шлях, Праўда й Жыцьцё” (Іо. 14, 6), ды: , Пазнайце Праў- 
ду, і Праўда зробіль вас свабоднымі” (Іо. 8, 32). Пазнайце праўду не 
сваю людзкую, якая сяньня адна, а заўтра другая, а Праўда Бо- 
жую, якая сталая, нязьменная, вечная, адзіна добрая, збаўленная. 

Таму пакінем свае благія ўчынкі -- цемру нашую, павернем да 
Сьвятла, Сонца Праўды, Хрыста, Бога нашага, і мы будзем дзяцьмі 
Сьвятла, і ад нас адыйдзе шатан, і розум наш, прасьветлены й узмоц- 
нены Духам Сьвятым, збудуе наш ІНШУЮ Вежу, ня згубную Бабі- 
лёнекую, матар'яльную, а ДУХОВУЮ, сьвятую, непарушную, якая 
навекі злучыць нас з Богам, і радасьці й свабоды нашае ніхто не 
адыйме ад нас, бо Царства Божае запануе на зямлі, дзе ўжо ня 
будзе ніякіх зьнішчэньняў, бедаў і няшчасьцяў, бо Дух Сьвяты будзе 
ізноў насіцца над зямлёю й цешыць сэрцы нашыя, Дух усёажыў- 
ляючы, і праз нашую Богу мілую, духовую Вежу, да Неба пады- 
маючы! Цакінем жа шлях цемры шатанскае, пасьпяшым да Сьвят- 
ла -- Хрыста Бога нашага, і ўжо тут на зямлі мы будзем у Царстве 
Прамудрасьці й Славы Божае! С. Клім 


СТАРАДАЎНІЯ РЭЛІГІЙНЫЯ РУНАПІСЫ 


У 1947 г. на паўночна-заходнім беразе Мёртвага мора, ля высах- 
шае рэчкі Бадзі Кумран, недалёка ад Ерыхону ў Палестыне, былі 
знойдзеныя старадаўнія рэлігійныя рукапісы-манускрыпты вялікага 
значэньня. Там многа пячэраў. Хлопчыкі, якія пасьвілі там авечкі Й 
козы, кідалі сабе каменьні ў пячэры. Аднаго разу яны пачулі, што 
ад каменя нешта зазьвінела й разьбілася. Гэта зацікавілі іх, яны 
ўлезьлі ў пячэру й там пабачылі некалькі высокіх збанкоў. Адкрыў- 
шы адзін зь іх, яны знайшлі там нейкія пергаміновыя зьвіткі з незра- 

зумелымі літарамі. Забраўшы некалькі зь іх, яны прадалі сваю зна- 
ходку, ясна за бясцэн, на рынку. І гэта быў пачатак вялікіх адкрыць- 
цяу. 

Неўзабаве тут зьявіліся навуковыя экспэдыцыі, якія яшчэ й ця- 
пер прадаўжаюць сваю працу. Тут ужо была знойдзеная цэлая біб- 
ліятэка старадаўніх біблійных рукапісаў, нязвычайная вартасьць якіх 
зацікавіла розныя дзяржавы, у тым ліку й ЗША. 

Усе вучоныя, якія вывучаюць знойдзеныя рукапісы, адназгодна 
цьвердзяць, што гэтыя дакуманты маюць першараднае значэньне ня 
толькі для архэалёгіі й гісторь!!, але й для сьв. Пісьма. -- Старога За- 
павету. Манускрыпты гэтыя былі нап'саныя ў часе ІЦ-ІІ і І-га ста- 
годзьдзяў перад Хрыстом. Калі-ж мы ўспомнім, што самыя старадаў- 
ныя рэлігійныя манускрыпты, вядомыя дасюль, паходзяць з ІХ-Х 
стагодзьдзяў пасьля Хрыста, дык зразумеем, чаму яны такія дарагія. 

Рукапісаў гэтых, названых ,Зьвіткамі Мёртвага Мора”, ужо зной- 
дзена каля 500. Па свайму зьместу яны падзяляюцца на: 

1) Усе кнігі Старога Запавету, на гебрайскай і арамейскай мо- 
вах, акрамя кнігі Эефір, прычым кніга прарока Ісайі ў двох экзэм- 
плярах. 

2) Камэнтары на некаторыя кнігі старога Запавету, асабліва на 
кнігу прарока Аввакума. 

3) Кнігі сэкты Ессеяў: Кніга Правілаў -- Устаў іхнае ,Грамады 
Новага Запавету”, ,Вайна сыноў Сьвятла з сынамі Цемры”, Кніга 
Псальмаў. 

4) Рэлігійныя творы, якія не ўвайшлі ў жыдоўскую Біблію: кні- 
га Тавіта, кніга Эноха, кніга Юбілеяў, Тэстамэнт Левія, Дамаскі Акт. 

5) Два медныя зьвіткі, якіх доўга не маглі прачытаць, бо яны так 
заржавелі, што іх цяжка было разьвярнуць. Толькі ў 1955 г. гэта ўда- 
лося зрабіць і даведацца, што гэта запісы з 62 г. перад Хрыстом аб 
двох скарбах -- залатым і сярэбрань:х. але іх дасюль яшчэ не знайшлі. 


ПАХОДЖАНЬНЕ РУКАПІСАЎ. Азхеалёгі, дасьледуючы русло 
ракі Кумран, зьвярнулі ўвагу на раззаліны ,Хірбет Кумран” (Хірбет 
-- разваліны на арабскай мове). Пасьля дасьледваньня гэтых разва- 
лінаў было ўстаноўлена, што на гэтым месцы некалі знаходзіўся ма- 
настыр жыдоўскае сэкты” Ессеяў. (Назоў -- еэкта -- тут крыху не 
пагаджаецца з сэнсам гэтага слова, як пабачым далей, лепш трэба 
сказаць -- грамада, таварыства). Адначасна было сьцьверджана, што 
знойдзеныя ў пячэрах рукапісы належалі гэтаму манастыру. 

Грамада ессеяў была даўно вядомая з працаў жыдоўскіх і рым- 
скіх гісторыкаў Язэпа Флавія, Філона й Плінія Старшага. Аднак, 
усё гэта былі сьветчаньні пабочных людзей, а тут былі знойдзеныя 
кнігі самых ессеяў. Грамада гэтая была заснаваная ў І-м стагодзьдзі 
перад Хрыстом і перастала існаваць у часе Юдэйскае вайны й руіны 
Ерусаліму рымлянамі ў “0-м годзе пасьля Хрыста. Гісторыя мана- 
стыра Кумран поўнасьцю адпавядае ўсім гэтым гістарычным зда- 
рэньням, а зьмест кнігаў грамады даў пераконваючы матар'ял, што 
тэты манастыр быў цэнтрам яе жыцьця й дзейнасьці. 

Асновы навукі й нутранога ладу ессейскае грамады былі зной- 
дзеныя ў яе Уставе-Статуце, дзе знаходзяцца ўсе правілы й распа- 
раджэньні адносна ейнага жыцьця. Ессеі прызнавалі ўсе кнігі Старо- 

га Запавету й былі ня толькі дакладнымі выканальнікамі Закону 
Майсея, але й былі напоўненыя цьвёрдаю вераю й надззяй на скоры 
прыход Месіі, апошні Суд і пакараньне грэшнікаў. Дзеля гэтага й усё 
жыцьцё грамады ў Кумране было пабудзванае на суровых аскетыч- 
ных асновах: усе яны жылі ў цэлібаце, хоць і не асуджалі сужэн- 
ства, толькі ўважалі яго за перашкоду для праведнага жыцьця, Яны 
рана й вечарам мыліся, супольна маліліся, ніколі не выходзілі з ма- 
настыра, малодшыя пільна выконвалі загады старэйшых, а ўсе яны 
выпаўнялі загады сьвяшчэньнікаў, якія стаялі на чале грамады. Нія- 
кае прыватнае ўласнасьці тут ня было, усё належала грамадзе, сяб- 
ры якое займаліся земляробствам, рамесьніцтвам і перапісваньнем 
сьв. Пісьма ў спэцыяльным для гэтага пакоі -- ,скрыпторыўм”, але 
галоўным заданьнем грамады было: годнае спатканьне апошніх вы- 
рашальных падзеяў, якія мелі неўзабаве надыйсьці. 


У сувязі з такімі чаканьнямі, іхнае адношаньне да кнігаў праро- 
каў розьнілася ад агульных гкыдоўскіх паняцьцяў: яны пасвоему 
тлумачылі прадсказаньчі прарокаў, рабілі свае вывады зь іх на па- 
цьверджаньне сваіх думак і паглядаў. Таму яны любілі чытаць асаб- 
ліва кнігі апакаліптычнага зьмэсту, якіх не прызнавалі жыдоўскія 
сьвяшчэньнікі: кнігу Тавіта, кнігу Эноха, , Вайну сыноў Сьвятла. з 
сынамі Цемры” ды інш., вельмі любілі кнігу прарока Ісайі. Дзеля 
гэтага таксама ессеі лічылі сябе выбранымі Богам, верным астаткам 
ізраіля, і верылі, што пры зьяўленьні Месіі яны прымуць удзел ў 
апошнім змаганьні з сіламі зла. Кніга . Вайна сыноў Сьвятла” поў- 
ная веры ў іхнае прызначэньне Божае для перамогі над злом, над 
грэшнікамі, а такімі былі для ессеяў усе тыя, што не належалі да 
іхнае грамады. Таму япы вымагалі ад сваіх сяброў рашучага й не- 
міласэрнага змаганьня з у імі гэтымі Божымі й сваімі ворагамі ў 
часе вайны. 

Старадаўнія гісторыкі апавядаюць, што ессеі былі адною з рэ- 
лігійных групаў-партыяў у Ерусаліме побач з фарысеямі (,фары- 
сей” -- сэпаратны, зсобны). Але скора ессеі пачалі перасьледвацца 
першасьвяшчэньніхамі з роду Асманеяў у І м стагодзьдзі перад Хры- 
стом і былі прымушаныя ўцякаць у пустыню. Так яны парвалі ўся- 
кую лучнасьць з Ерусалімам і выбралі сабе іншых, сваіх сьвяшчэнь- 
нікаў. Усё гэта апісана ў іхных кнігах, дзе перасьледуючы іх Еруса- 
лімскі першасьвяшчэньнік прадстаўлены як ,Злы Сьвяшчэньнік”, а. 
іхны кіраўнік называецца , Бучыцелем Праведнасьці”. Гэты іхны ву- 
чыцель і першы арганізатар мсў быць забітым, толькі невядома якім 
гпосабам, але неўзабаве нё меў уваскрэснуць і прыйсьці, каб асу- 
дзіць усіх сыноў зла. 

У часе Ірада (40 гадоў перад Хрыстом і 4 гады пасьля Хрыста) 
Ерусалімскія першасьвяшчэньнікі ўсё яшчэ варожа адносіліся да, 
ессеяў, таму яны былі прымушаныя й далей заставацца ў пустыні. 
Вось жа, баючыся новых нападаў, ессеі хавалі свае найбольш вартас- 
ныя рукапісы ў вялікіх гліняных судзінах-збанкох. Але, калі распа- 
чалася вайна Рыму з Юдэяй, і сюды прыйшло рымскае войска, ессеі 
прымушаныя былі ў пасьпеху ўцякаць. Яны ўжо ня мелі часу на ха- 
ваньне сваіх рукапісаў у збанкі, таму многія зь іх былі знойдзеныя 
ў вельмі пашкоджаным стане проста на зямлі. Архэалёгі сьцьвердзілі, 

што манастыр быў апорным пунктам жыдоўскіх паўстанцаў у гэтай 
вайне 66-70 гадоў па Хрысьте й быў зруйнаваны 10-м Рымскім Ле- 
гіонам. Аб гэтым сьветчаць знойдзеныя там рымскія манэты з таго 
часу, а таксама часткі рымскаг зброі. 

Вось жа, як бачым, грамада еесеяў існавала ўжо тут у пустыні 
амаль 100 год перад Прыходзм Ісуга Хрыста, што вельмі важна для 
далейшых вывадаў. Як падае праф. Ельскага Унівэрсытэту М. Барраў 
(М. Ваггоу5: “Тре Геад еа 5сгоЙ”, Хеўу “Уотк, 1956), поўны рука- 
піе кнігі прарока Ісайі напісаны каля 100 гадоў да Хрыста, камэнта- 
ры на кнігу прарока, Аввакума каля 25-га году да Хрыста, розныя 
кнігі аб навуцы й жыцьці есгсеяў найпазьней 66- -га году па Хрысьце, 
тады як частка І-ае кнігі Царстваў нап'сганая ў канцы ШІ-га етагодзь- 
дзя да Хрыста, г. зн. прыблізна ў тым часе, калі быў зроблены грэц- 
кі пераклад Бібліі 70-цю тлумачамі -- ,,Сэптуагінта”. 

Ясна, ня ўсе зьвіткі знойдзеныя. Многія зь іх, асабліва, тыя, ішто 
ня былі ў збанкох, згнілі й прапалі, многія былі знойдзеныя араба- 
мі й зьнішчаныя, або праданыя ў гегвядомыя рукі. Аб ,,Зьвіткох Мёр 
твага Мора” сьвет пачуў ужо ў 1818 г. Тады польскі жыд М. ІЦапір 
спаткаў аднаго бедуіна, ў якога Зусім танна купіў зьвітак Утараза- 
коньня. Гэты зьвітак быў знойдзены ў пячэры на другім, усходнім, 
беразе Мёртвага Мора, ён таксама быў пергаміновы. М. ІЦапіро пры- 
вёз яго ў Лёндан і Брытанскі Музэй прызнаў, што рукапіс напісаны 
ў 7-м стагодзьдзі да Хрыста. За гэты свой зьвітак Шапіро зажадаў 
міліён фунтаў. Нажаль, епэцыялістыя, аглянуўшы зьвітак, катэга- 
рычна заявілі, што ён падроблены. Прэса ўсяго сьвету пачала сьмя- 
яцца з Шапіра й ачарняць яго. Ніякія ягоныя доказы не памаглі, бо 
ніхто не хацеў верыць, што могуць існаваць такія старадаўнія рука- 
пісы сьв. Пісьма, і Шапіро ў 1886-м годзе скончыў самагубствам у 
Роттэрдаме. Рукапіс тымчасам у Брытанскім Музэі прапаў, і цяпер 
ніхто ня ведае, дзе ён. 

ТЭКСТЫ Й РУКАПІСЫ КУМРАХЧУ. Калі толькі людзі даведалі- 
ся, ішто знойдзены кнігі Старога Запагету, дык шмат хто падумаў, 
іцто гэта спрычыніцца да, поўнае рэвізіі ня толькі жыдоўскай, але й 
хрысьціянскай Бібліі! Аднак, чым болей вучоныя вывучалі знойдзеныя 
тэксты, тым болей пераконваліся, што ніякіх асаблівых разыхо- 
джаньняў тут няма. Бязумоўна, пэўныя недакладнасьці былі зной- 
дзеныя, але яны датычаць толькі значэньня паасобных словаў, што 
заўсёды можа стацца й цяпер пры пэрапісцы манускрыптаў. Падоб- 
ныя недакладнасьці ёсьць і між знойдзенымі рукапісамі й двам' 
аснаўнымі тэкстамі жыдоўскае Бібліі: г. зв. Массарэцкім (тэкст, уло 
жаны жыдоўскімі рабінамі ў 90-100 гадох па Хрысьце) і грэцкім тэк- 
стам -- ,,Сэптуагінтаю”. Часам тэкст рукапісаў больш згодны з Мас- 
сарэцкім, але найчасьцей пагаджаецца з ,Сэптуагінтаю”. Таму мно- 
гія вучоныя цьвердзяць, што чым старэйшыя біблійныя рукапісы, 
тым болей яны згодныя з тымі, зь якіх быў зроблены пераклад 70-ці 
тлумачоў. 

У гэтым і ёсьць вялікае рэлігійнае значэньне знойдзеных біблій- 
ных рукапісаў, бо яны пацьвярджаюць паўнату й непаруц-насьць 
хрысьціянскае Бібліі. Кумранскія рукапісы падаюць нам тэксты сьв. 
Пісьма ў той форме, у якой яны былі ў часы Ісуса Хрыста й Апоста- 

лаў. Адначасна, яны рашуча адкідаюць усе цьверджаньні бязбожнікаў 
аб тым, што ніякіх старадаўніх тэкстаў Бібліі няма, а ўсг пазьнейшыя 
тэксты, быццам, уложаныя самымі хрысьціянамі! 

НАВУКА ЕССЕЯЎ И ХРЫЬ'СЬЦІЯНСТВА. Адразу пасьля ад- 
крыцьця такой абшырнай літаратуры аб жыцьці ессеяў ды многіх 
біблійных кнігаў у іхным манггтыры, зьявіліся шматлікія прыпуш- 
чэньні, што ессеі зьяўляюцца, папярэднікамі хрысьціян, больш таго, 
навет самая Навука Хрыста, быццам, нішто іншае, як іхны сьвета- 
пагляд. . 

Спачатку, у 1950 г., прафэсары Дзюпон-Соммэр і М. Барраў былі 
тае думкі, што хрысьціянства паўстала пад уплывам паглядаў і веры 
ессеяў. Скора, аднак, пасьля дакладнага вывучэньня тэкстаў далей- 
шых знойдзеных рукапісаў, яны зьмянілі гэтую сваю думку. Аб апош- 
нім мы яшчэ ўспомнім. Тымчасам мы хочам тут сказаць пару слоў 
пра, Э. Вільсана, бо ён сваею прагаю , Зьвіткі Мёртвага Мора” у 1955 г. 
нарабіў многа шуму на сьвеце. 

Сам Э. Вільсан ані багаслоў, ані гісторык, а толькі журналісты. 
Прачытаўшы некаторыя рукап'сы й зусім ня ведаючы сьв. Пісьма, 
ён рашыў, што сэнсацыя тут будзе не малая. Запраўды, ягоная кніга, 
поўная фальшывых вывадаў, выклікала буру палемікі, Сваю думку 
ён выявіў так: Будзе вялікая карысьць для культуры й цывілізацыі, 
калі ўрэшце паўстаньне хрысьціянства будзе зразумелае як зві'чайнае 
здарэньне людзкое гісторыі, а не як пашыраная догма, або Боскае 
адкрыцьцё” (бач. 108). Адсюль ён і стараецца даказаць, быццам Кум- 
ранскія рукапісы паказваюць, што аскаўныя ідэі й традыцыі хрысьці- 
янства, проста, ўзятыя ад ессеяў. На аснове гэтага свайго фальшу ён 
робіць такі дзівосны вывад: «Гэты манастыр магчыма болей, чым 
Віфлеем і Назарэт зьяўляецца, калыскаю хрысьціянства” (бач. 97). 


На доказ гэтых сваіх прыпугічэньняў Э. Вільсан падзе наступныя 
мамэнты: 1) Ессеі практыкавалі! рытуальныя абмываньні. якія па- 
служылі ўзорам хрысьціянскага Хрышчэньня. 2) У ессеяў былі су- 
польныя трапезы, на якіх багаслаўляліся хлеб і віно, і гэта правобраз 
Еўхарысьціі! 3) Ессеі мелі невядомую для агулу жыдоў дактрыну 
аб ,двох шляхох” і аб Апошнім Судзе, што й перанялі хрысьціяне. 
4) Есееі прызнавалі ідэю аб , Сьмерці Адкупленьня”, што пргявілася 
ў апавяданьні аб сьмерці , Вучыпеля Праведнасьці”. Таму, ясна, па- 
водля Э. Вільсана як Іоан Хрысьчіцель, так і Сам Ісус Хрыстос былі 
ў Кумранекай грамадзе, і першымі іх вучнямі былі ессеі. 

Бязумоўна, Э. Вільсан, як нз багаслоў, бачыў у ессеяў і хрысь- 
ціян толькі падабгнствы, але глыбокае, аснаўное розьніцы бачыць 
ня мог. Таму праф. М. Барраў сам лёгка разьбівае ўсе гэтыя фальшы- 
выя цьверджаньні ў сваей кнізе на бач. 331-345. Ён кажа: падабен- 
ства між ессеямі й хрысьціянамі мусіла быць, бо-ж як адныя, так і 
другія прызнавалі Стары Запавет. Акрамя таго вядома, што Сам 
Хрыстос сказаў: , Ня думайце, што Я прыйшоў парушыць закон ці 
прарокаў. Не парушыць прыйшоў Я, але выпаўніць” (Мц. 5, 17). Да- 
лей праф. М. Барраў гаворыць, што абмываньні ў ессеяў былі што- 
дзённым зьявішчам і былі вядомыя ўсім жыдом. Тымчасам хрысь- 
ціянекае Хрышчэньне адбываецца толькі адзін раз у жыцьці. Больш 
таго, Іоан Хрысьціцель бачыў у хрышчэньні нутраны, духовы сэнс 

і хрысьціў у імя надыходзячага Хрыста, Сына Божага, а, Апосталы 
ў імя Айца, і Сына, і Сьвятога Духа, чаго мы ня маем ані у адным 
Кумранскім рукапісе, таму таксама ані Іоан Хрысьціцель, ані тым бо- 
лей Хрыстос там быць не маглі. 

Устаў ессеяў забараняў сваім сябром пад караю сьмерці спаты- 
кацца зь нявернымі” (гэта ўсе тыя, іито ня былі ў манастыры), бо 
яны нячыстыя, грэшнікі, ворагі, якія будуць вынішчаныя. А што су- 
польнага мае гэта з Навукаю Хрыста: любі навет ворага твайго! На- 
вука ессеяў была толькі для іх самых, а тут: Ідзгце й навучайце ўсе 
народы! Сьв. Евангельля нідзе не ўспамінае ессеяў, тады як часта га- 
ворыць аб кніжніках, фарысеях, садукеях і вучнях Іоана Хрысьціце- 
ля, хоць ессеі пасьля й сталі хрысьціянамі. Тайная Вячэра, а пасьля 
Еўхарысьція ня мае наагул нічога супольнага з агульнымі трапеза- 
мі ў ессеяў як сваею формаю, так і зьмэстам. Там звычайная іттодзён- 
ная ежа, а тут .,,Грапеза Госпада” замест жыдоўскае Пасхі, і ўстаноў- 
леная яна Спасіцелем нашым у памяць Ягонае Ахвяры на Крыжы 
дзеля нашага Адкупленьня ад грахоў. аб чым у ессеяў няма ані слова 

Ессеі верылі ў прыход Месіі, але нідзе няма ані слова, што Ён 
ужо прыйшоў. , Вучыцель Праведнасьці”, які быў забіты , Злым 
Сьвяшчэньнікам” у 80-90-х гадох да Хрыста. меў уваскрэснуць і пры- 
йсьці ўжо для Апошняга Суда, таму таксама й гэтая іхная вера ня 
мае нічога супольнага з хрысьціянствам. Зрэштэю, падчырквае праф. 
М. Барраў, у ессеяў была вера ў прыход дзох Месіяў: Месіі-Сьвяш- 
чэньніка, з роду Аарона й Месіі-Ваеначальніка з роду Давіда. Месія- 
Ваеначальнік певядзе ў бой ангелаў, і ў ім прымуць удзел верныя” 
(сябры іхнае грамады), і тады атрымаюць кару ўсе .нявервыя” -- 
сыны Цемры. Дзе-ж тут Навука Ісуса Хрыста аб адкупленьні грахоў 
усяго роду людзкога, аб веры й паняцьцях хрысьціян, што Ігуе Хры- 
стос -- Спасіцель усяго сьвету? Ясна, гэта дзьве зусім розныя рэчы. 
Таму гаварыць аб тым, што хрысьціяне ўзялі свой рэлігійны сьвета- 
пагляд ад ессеяў можа толькі чалавек, які ня ведае ані сьв. Юван- 
гельля, ані сьв. Пісьма наагул. Дзеля гэтага таксама й цьверджаньні 
Э. Вільсана, што ён, быццам. знайшоў у Кумранскіх рукапісах ,хрысь- 
ціян да Хрыста” не заслугоўвае наймезнітае ўвагі. 

Столькі праф. М. Барраў. Мы-ж ад сябе скажам, што гэта на- 
пэўна была воля Божая, каб асабліва цяпер, у часы страшнога зма- 
ганьня зла з дабром, людзі знайшлі пацьверджаньне Ягоных Адкрыць- 
цяў роду людзкому тысячы гадоў таму. Ніякая атэістычная прапаган- 
да ўжо ня можа апавядаць аб ,міфіччасьгі”, або аб ,фзльшаваньні” 
сьв. Пісьма. Кажны бязбожнік павінен цяпер добра падумаць над сло- 
вамі Ісуса Хрыста: .,,.Неба й зямля прамінуць, але словы Мае не пра- 
мінуць” (Мц. 24, 35). А мы скажам: Слава Табе Божз, Спасіцеліэ 


наш, навекі. 


С. Клім 


ХРОНІВА 


АМЭРЫКА. НЮ-ЁРК. ,Госпалзі! Ты вя- 
лікі, і цуды робіш!” Так усклікае прарок 
Давід. які ня раз быў у цяжкім палажэЭнь- 
ні, акружаны ворагамі, і спадзяваўся толь- 


кі на Ласку й дапамогу Божую. І Бог не 
пакідаў гэтага вернага слугу Свайго ў 

бедзе. усьцяж памагаў яму, Духам Сваім 
Сьвятым ахінаў, цуды чыніў. 

І мы, беларусы, таксама знахолзімся ў 
ш'ккім палажэньні, і таксама спадзяемся 
на Ласку й дапамогу Божую. І верны Бог 


яз, 


не пакідае таксама й нас у бядзе нашай, 


у нашым змаганьні за Іраўду Яго й 
нашую. Малітвамі нашых шматлікіх Му- 
занікаў і Праведнікаў перад Прастолам 
Яго Ён і нам памагае й у нас цуды чы- 
ніць. 

Бо-ж гэта толькі дзякуючы Ласцы Уся- 
вышняга, сёлетняе нашае сьвязкаваньне 
векапомнага Акту 25-га Сакавіка, 39-х 
Угодкаў Абвешчаньня Незалежнасьці Бе- 
ларусі, было асабліва ўргчыстае й слаў- 
вае. Стараньнямі Старшыні Аддзелу БАЗА 
ў Ню-Ёрку, Сп. К. Мерляка, асабліва-ж 
дзякуючы самаахвярнай дапамозе вяліка- 
га прыяцеля Беларусі кангрэсмэна Ф. Дор- 
на, Яго Высокапрэасьвяшчэнства Архі- 
епіскап Васілі 21-га Сакавіка зьявіўся на 


трыбуне наймагутнейшага парлямэнту 
сьвету -- Кангрэсу Злучаных Штатаў 
Амэрыкі. 


Спікер ягоны, Сп. Рэйнборн, традыцый- 
ным удэрам малатка адкрыў паседжаньне 
Кангрэсу й заявіў: Архіепіскап Васілі ад 
імя Беларускае Аўтакефальнае Праваслаў- 
нае Царквы зараз прачытае Малітву за 
Беларусь з нагоды 39-х Угодкаў Абвеш- 
чаньня яе Незалежнасьці”. Усе кангрэс- 
мэны ўсталі, і Уладыка Васілі ўрачыста, 
як у Царкве, прачытаў гэтую Малітву, 
якую мы падалі вышэй, і якая надрука- 
раная ў Рэкордзе Кангрэсу. 


Па заканьчэньні яе Спікер Рэйнборн 
сардэчна прывітаў Уладыку Васілія, гора- 
ча падзякаваў яму за прыгожую Малітзу 
й шчыра пажадаў скорага вызваленьня 
Беларусі. Калі толькі Уладыка Васілі зый- 
шоў з трыбуны, яго зараз-жа акружыті 
шматлікія кангрэсмэны на чале г Ф. Дор- 
нам і таксама горача дзякавалі яму га 
прыемныя хвіліны рэлігійнага настрою, 
якія чны толькі што перажылі, і таксама 
ўсе шчыра жадалі Беларускаму Народу 
штонайхутчэй асягнуць Свабоду й Неза- 
лежнасьць. Але на гэтым нашая ўрачы- 
стасьць у Кангрэсе не закончылеся. Кан- 
грэсмэн Ф. Дорн сфатаграфаваўся разам з 
Уладыкаю Васіліем і Сп. К. Мерляком на 
сходах Капітолю-Кангрэсу, а пасьля за- 
вёў іх у рэстаран Кангрэсу на абед. Тут 
было шмат кангрэсмэнаў, і кажкага свой- 
го знаёмага Ф. Дорн застанаўляў і гава- 


рыў Яму: ,Сядай, вось прадстаўнікі Бе- 
ларусі. Што ты ведаеш пра Беларусь? 


з, 


Што ты робіш для яе дабра й свабоды?” 
І кажны зь іх абяцаў яму й нашым прад- 
стаўніком, што будзе старацца зрабіць 
усё магчымае, каб прысьпяшыць свабоду 
Беларусі. І гэта ёсьць зачраўды наш цуд 
Божы, за каторы мы павінны стала дзя- 
каваць Госпаду Богу ды ўсім нашым 
прыяцелям і змагаром. 

І гэтыя нашыя ўрачыстасьці 39-х Угод- 
хаў Абвешчаньня Незалежнасьці Белару- 
сі сёлета закончыліся ў Нядзелю 24-га 
Сакавіка. Урачыстую Службу Божую й 
Малебен за Беларусь адправіў Высока- 
прэасьвяшчэньнейшы Уладыка Васілі ў 
асысьце нашых Пратаіерэяў, а. Хведара 
й а. Сьцяпана, і а. Мікалая. Царква была 
псрапоўненая вернікамі зь Ню-Ёрку й ва- 
коліцаў, а таксама гасьцямі. Усе ўжо ве- 
далі, што Уладыка Васіл. прачытаў Ма- 
літву за Беларусь у Амэрыканскім Кан- 
грэсе, таму настрой быў нязвычайна ўра- 
чысты. Усе горача й натхнёна дзякавалі 
Мілагэрнаму Госпаду за гэтую Ягоную 
Ласку да нас. У сваім прыгожым казаньні 
Уладыка Васілі, між іншым, сказаў: ,Сам 
Гасподзь Бог прамаўляе да нас праз на- 
шую слаўную сьв. БАППаркву! Ён кажа 
нам: Я з вамі! Нічога ня бойцеся, толькі 
веруйце! Ані не сумляваійцеся, кеўзабаве 
счэзнуць усе ворагі вашыя, сонца свабо- 
ды зазьзяе на Радзіме вашай! Вашая па- 
кутніца Маці-Беларусь устане з гробу 
свайго, каб ужо цешыцца Свабодаю Маею 
навекі!” Ды яшчэ: Беларускі Народзе! 
Удома, на выгнаньнях, на катаргах і вы- 
сылках, у лясох і пушчах: вітаю Цябе зь 
велічным, радасным і слаўным Днём, 
Днём 25-га Сакавіка: Радуйся!” 

Пасьля адбылася ўрачыстая Акадэмія 
ў вялікай і прыгожай залі. перапоўненай 
прысутнымі нашымі суроззічамі і гасьця- 
мі на чале з трыма Архіепгіскапамі, сьвя- 
шчэньнікамі, сэнатарамі, кангрэсмэнамі, 
журналістымі. Упяршыню быў прысутны 
толькі што пераехаўшы ў Амэрыку каза- 
чы Атаман, Сп. інж. В. Г. Глазкоў. З бра- 
ку месца мы ня можам тут, навет коратка, 
падаць іхныя прамовы й прывітаньні. Ня- 

звычайна ўпрыгожыў Акадэмію цудоўны 
выступ кангрэсмэна Ф. Дорна, а таксама 
зывялічылі ўрачыстасьць выступы нашых 
выдатных сьпевакоў і сьгявачач на чале 
з нашым слаўным басам, Сп. П. Конюхам. 
Акадэмія закончылася нашым нацыяналь- 
ным гімнам. Пасьля адбыўся скромны па- 
частунак для гасьцей. Так быў зроблены 
паважны крок наперад у кашым змагань- 
ні за Свабоду Беларусі. 

АЎСТРАЛІЯ. ПЭРТ. Як мы ўжо ведаем, 
тут нашая невялікая, але самаахвярная 
бсларуская калёнія закупіла пляц і ўжо 
прыступіла да пабудовы сьв. БАПЦарквы 
У сувязі з гэтым сюда пераяжджае наш 
Першаіерарх Архіепіскап Сергій, каб гэ- 
тую нашую новую Царкзу высьвяціць і 
ў ёй служыць на славу Бога й дабро Бе- 
ларускага Народу. Пажадаем жа ім усім 
посьпеху ня толькі словам, але й чынам: 
нашымі ахвярамі на заканчэньне будовы 
Парквы. Уладыка Сергій прыняў над сваю 
Юрысдыкцыю новага нашага сьвяшчэнь- 
ніка, пратаіерэя, а. Мадэста Яцкевіча. 
Шчыра й сардэчна вітаем а. Мазэста між 
намі, жадаем яму добрага здароўя й Ла- 
скі Божае на многія лета. 

КАНАДА. ТОРОНТО. Нашая сьв. Цар- 
ква тут добра расьце й узмацняецца, дзя- 
куючы самаахвярнай працы а. Міхаіла, 
гсаломшчыка-дырыгента Сп. П. Слаўко 
8 добрай падтрымцы ўсіх яе вернікаў на 
чале з Управаю ЗБК. На Каляды а. Мі- 
хаіл з хорам адведаў нашых суродзічаў у 
Садбуры, Ашаве й іншых асяродках з 
крашчэнскаю вадою. За гэтую духовую 
апеку й пацеху ўсе яны вельмі ўдзячныя 
ня толькі словам, але й чынам: шчодрымі 
паларункамі на карысьць Царквы. 

Каб мець магчымасьць паслухаць цу- 
доўны сьпеў нашага слаўнага баса Сп. ПІ. 
Конюха, ён быў запрошаны ў Торонто на 
ўрачыстасьці 25-га Сакавіка. Запраўды, 
радзсьць нашая была вялікая. Пасьля 
ўрачыстае Службы Божае й чулага ка- 
заньня а. Міхаіла, адбылася Акадэмія, на 
якой некалькі сотняў прысутных цеіны- 
ліся цудоўным сьпевам магутнага голасу, 
гэтага запраўднага дару Божага, Сп. П. 
Конюха. 

БЭЛЬГІЯ. ЛЮВЭН. Наш сьвяшчэньнік 
тут, а. Аўген Смаршчок -- ДОКТАР, Усе 
мы ўжо ведаем нашага самаахвярнага й 
натхнёнага сьвяшчэньніка ў Лювэне, а. 
Аўгена. Ён ужо здабыў не малы аўтары- 
тэт ня толькі сярод нашых, але й іншых 
вернікаў: ён мае ў духовай апецы ня 
тслькі беларусаў, але й украінцаў і грэ- 

Айцец Аўген мае дыплём псыхалёга 
зь нямецкага Унівэрсытэту ў Марбургу, 
а пасьля здабыў тытул магістра пэдагогі- 
мі ў Лювэне. Але й гэтыя тытулы не за- 
спахсілі яго. Жадаючы быць яшчэ болей 
карэсным 11я нашае сьв. Царквы й свай- 
гс народу, ён пачаў яшчэ болей пільна 
навукова працаваць. І Бог багаславіў до- 
брую працу яго. Дня 25-га студзеня сёле- 
та ён выступіў перад Камісіяй Прафэса- 
роў Лювенскага Унівэрсытэту зь вялікай 
навуковай працай з галіны псыхалёгіі Й 
гпэдагогікі, пасьпяхова абараніў яе, і атры- 
маў тытул ДОКТАРА. 

Мы горача вітаем нашага дарагога Ай- 
па-Доктара Аўгена, і нязвычайна цешым- 
ся з гэтага, бо цьзёрда верым, што а. Аў- 
ген цяпер яшчэ болей пасьпяхова будзе 
прачаваць на Славу Божую, нашае сьв. 
БАПЦарквы й усяго нашага Народу. 


а задасць аа аьсстааы 

Высокапрэасьвяшгсэньнейных Улалыкаў 


нашых, Архіепіскапаў 


СЕРГІЯ й ВАСІЛІЯ, Высокапрэпадобных: Аргімандрыта а. ДАНІЕ- 
ЛЯ, Пратаіерэяў Айцоў ХВЕДАРА, СЬЦЯПАНА, МІХАІЛА й МАДЭ- 
СТА, усегэсных Айцоў АЛЯКСАНДРА, Д». АЎГЕНА, АЛЯКСАН- 
ДРА, ЕВФІМІЯ, МІХАІЛА, БАРЫСА, МАКАРЫЮОСА й КАЛІСТРА- 
ТА, дастойных дырыгентаў, вальныя Царкоўныя Рады, і ўсіх верні- 
каў сьв. БАПЦарквы сардэгна вітае зь Вялікім ! Радасным Сьвятам 
УБВАСКРАСЕНЬНЯ ХРЫСТОВАГА -- 
ХРЫСТОС УВАСКРОС! 


пыавіааё ыа РАДА БАПЦ ў НЮ-ЁРКУ. 

